

14225 - رەمزاندا جۇنابەتتىن غۇسلى قىلىشنى تاڭ يورۇغچە كىچىكتۈرسە روزا بۇزۇلمايدۇ

سوئال

ەن رەمزاندا سوھۇرلۇق ۋاقتىدىن بۇرۇن ئىھتىلام بولۇپ قالدىم، غۇسلى قىلىشقا قادىر بولالمىدىم، چۈنكى يۇيۇنسۇم ئاتا-ئانىم مېنىڭ ئىھتىلام بولغانلىقىمنى بىلىپ قالاتتى، بۇ سەۋەبلىك يۇيۇنىشتىن خىجىللىق ھېس قىلدىم، شۇنىڭ ئۈچۈن يۇيۇنماي سوھۇرلۇق يىدىم، ئاللاھ كەچۈرسۇن! مەن شۇ كۈنى بامدات نامىزىنى ۋاقتىدا ئوقۇيالمىدىم، يۇيۇنۇپ بولغاندىن كېيىن قازاسىنى ئوقۇدۇم، مېنىڭ بىلمەكچى بولغۇنۇم، مېنىڭ شۇ كۈندىكى روزام توغرا بولامدۇ؟، مېنىڭ قارىشىمدا مەن جۇنۇپ تۇرۇپ يۇيۇنماي سوھۇرلۇق يەپ تۇتقان روزام توغرا بولامدۇ؟. بۇ ھەقتە چۈشەنچە بىرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيىلەر ئالەملەرنىڭ پەرۋەردىگارى بولغان ئاللاھ تائالاغا خاستۇر.

رەمزاندا ئەر-ئايال بىرگە بولۇپ، جۇنۇپ بولۇپ قالغان بولسا شۇنىڭدەك كېچىدە ياكى كۈندۈزدە ئۇخلاپ ئىھتىلام بولۇپ قالغان كىشىلەر يۇيۇنىشتىن بۇرۇن سوھۇرلۇق يەپ ئاندىن تاڭ يورغاندا يۇيۇنسۇمۇ بولىدۇ، بۇلارنىڭ تۇتقان روزىسى توغرا بولىدۇ. رەمزان روزىسى تاڭ يورغاندىن باشلاپ كۈن ئولتۇرغۇچە بولغان ئارىلىقتا ئەر-ئايالنىڭ بىرگە بولۇشى، جىنسى مۇناسىۋەت ئۆتكۈزۈشى بىلەن بۇزىلىدۇ. [دائىمىي كومىتېتى پەتۋاسى 10-توم 327-بەت].

ئەمما سىزنىڭ نامازىنى ۋاقتىدىن كىچىكتۈرۈپ ئوقۇغانلىقىڭىز، توغرا بولماپتۇ، چۈنكى نامازنى ۋاقتىدا ئادا قىلىش كېرەك، سىزنىڭ يۇيۇنىشتىن خىجىللىق ھېس قىلىپ نامازنى ۋاقتىدىن كىچىكتۈرگەنلىكىڭىز بۇنىڭغا ئۈزۈر بولالمايدۇ، سىز بۇ قىلمىشىڭىز ئۈچۈن تەۋبە قىلىپ، ئاللاھ تائالادىن كەچۈرۈم سورىشىڭىز لازىم. جانابى ئاللاھ سىز ۋە بىزنى توغرا يولغا مۇۋەپپەق قىلسۇن.

ئاللاھ ھەممىدىن ياخشى بىلگۈچىدۇر.